

இனிமையான குழந்தைகளே - முழு உலகத்திற்கும் அமைதியை கொடுப்பது ஒரு பாபாவின் வேலையாகும். ஆகையால் தான் ஓ, சாந்தி தேவா என்று அழைக்கிறார்கள். எனவே தான் பாபாவிற்கு தான் பரிசு கிடைக்க வேண்டும்.

கேள்வி: எந்த குழந்தைகள் பாபாவை முழுமையாக பின்பற்ற முடியும்?

பதில்: 1. யார் பாபாவிற்கு சமமாக தூய்மையாகிறார்களோ அவர்களே முழுமையாக அப்பாவை பின்பற்ற முடியும். 2. யார் உறுதியான பிரியதர்ஷனியாகிறார்களோ அவர்களே என்னை முழுமையாக பின்பற்ற முடியும். இப்படிப்பட்ட பிரியதர்ஷனிகளை தான் நான் உடன் அழைத்துச் செல்ல முடியும். ஆகையால் பசுவின் வாலை பிடித்துக் கொள்வதால் கடந்து போகலாம் என சாஸ்திரத்தில் காண்பிக்கிறார்கள். இங்கே பசுவோ அல்லது வாலை பற்றிய விஷயமோ கிடையாது.

பாட்டு: நீங்கள் அன்பின் கடல்.....

ஓம் சாந்தி. பாப்தாதா இருவரும் இருக்கிறார்கள் அல்லவா? இப்போது ஆத்மாக்களின் தந்தை சிவபாபா என குழந்தைகள் அறிகிறீர்கள். நான் பதீதபாவனன், நான் நிராகரர் என்பதும் உங்களுக்கு தெரியும். நீங்களும் நிராகாரர், சாந்த சொரூபமானவர்கள். நிராகார் தந்தை கூட சாந்த சொரூபமானவர். ஆத்மாவும் சாந்த சொரூபமாகும். ஆத்மாவின் சுய தர்மமே அமைதி ஆகும். உங்களுடைய இருப்பிடம் சாந்தி தாமம் ஆகும். யாகத்தை படைக்கும் போது சாந்தி தேவா என அழைக்கிறார்கள். ஏனென்றால் சாந்தியின் கடல் அந்த பரமாத்மாவே ஆவார். அவர் முழு உலகிற்கும் அமைதியை கொடுக்கக் கூடிய தந்தையாவார். இவ்வாறு பலர் இருக்கின்றனர். அவர்களுக்கு அமைதிக்காக பரிசு கிடைக்கிறது. யாருக்காவது பரிசு கிடைத்தால் இவர்கள் சாந்தி உருவாவதற்கு நிமித்தமாக இருந்தார்கள் என கூறுகிறார்கள். இதில் பெரிய பெரியவர்களின் பெயரை குறிப்பிடுகின்றனர். இப்போது முழு உலகிற்கும் அமைதி வேண்டும். இல்லை என்றால் அசாந்தியில் வசிப்பவர்கள் மற்றவர்களையும் அசாந்தியில் அழைத்துச் செல்வார்கள். இது இராவண ராஜ்ஜியம் ஆகும். இராவணன் எதிரி அல்லவா? இராமரை எதிரி என கூற முடியாது. இராமரின் கொடும்பாவியை ஒரு போதும் எரிப்பதில்லை. திரேதாயுகத்தின் இராமரையும் எரிப்பதில்லை, பரம்பிதா பரமாத்மாவையும் எரிப்பதில்லை. இராம ராஜ்ஜியம் வேண்டும் என அனைவரும் விரும்புகிறார்கள். ஆனால் இராம ராஜ்ஜியம் என்று எதற்கு கூறுகிறோம், இது யாருக்கும் தெரியவில்லை. புது உலகம் உருவாக வேண்டும். புது டில்லியில் இராம ராஜ்ஜியம் உருவாக வேண்டும் என்று மட்டும் கூறுகிறார்கள். புது டில்லி என்கிறார்கள். பல பெயர்களை வைக்கிறார்கள். டில்லி அனைத்திற்கும் தலைநகரமாக இருக்கிறது. டில்லி தான் ஃபரிஸ்தான். இராதை, கிருஷ்ணரை அங்கு தான் காண்பிக்கிறார்கள். இவர்கள் இருவரும் முக்கியமான இளவரசன் இளவரசி. இருவர் மட்டும் அல்ல. நிச்சயமாக மேலும் பலர் இருப்பார்கள். 8 வம்சம் என பாடப்படுகிறது. புத்தியினால் புரிந்துக் கொள்ள வேண்டும். சத்யுகத்தில் நிச்சயமாக வேறு ராஜ்ஜியம் கூட இருக்கும். இங்கே எத்தனை ராஜ்ஜியம் இருக்கிறது பாருங்கள். விருத்தி அடைந்துக் கொண்டே பெருகுகிறது. இன்னார் இந்த ஊருக்கு மகாராஜா, சிறிய சிறிய ஊர்கள் கூட இருக்கிறது அல்லவா! சத்யுகத்தில் இவ்வளவு இருக்காது. அங்கே லஷ்மி, நாராயணனின் பெயர் தான் புகழ் வாய்ந்ததாக இருக்கிறது. 2500 வருடங்கள் அவர்களின் ஆட்சி நடந்தது. லட்சக்கணக்கான வருடங்கள் ஆகிவிட்டது என்று மனிதர்கள் கூறுகிறார்கள். சிந்திக்க வேண்டிய விஷயம் ஆகும். இது ஆத்மாக்களுக்கான உணவு ஆகும். பாபா உங்களுடைய புத்திக்கு, ஆன்மாவிற்கு ஆன்மீக போஜனம் கொடுக்கிறார். உங்களுடைய புத்தியின் பூட்டு திறந்திருக்கிறது. ரிஷி-முனி போன்ற அனைவரும் நாங்கள் படைக்கக் கூடியவர் மற்றும் படைப்பை அறியவில்லை என அனைவரும் கூறினார்கள். இப்போது குழந்தைகளாகிய நீங்கள் இவ்வாறு கூறமாட்டீர்கள். நீங்கள் படைக்கக் கூடியவர், படைப்பினுடைய முதல், இடை, கடையை அறிந்துள்ளீர்கள். நீங்கள் உங்களுடைய 84-ன் சக்கரத்தை தெரிந்துக் கொண்டீர்கள். ஆரம்பத்தில் நீங்கள் தேவி தேவதையாக இருந்தீர்கள். பிறகு மத்தியத்தில் இராவணன் நுழைந்தமையால் விகாரி ஆகிவிட்டீர்கள். இப்போது கடைசி ஆகும். இப்போது பழைய உலகம் அழிந்து மீண்டும் ஆரம்பமாகும் என நீங்கள் அறிகிறீர்கள். ஆதியில் இராமராஜ்ஜியம் இருக்கும், மத்தியத்தில் இராவண ராஜ்ஜியம் ஆரம்பமாகிறது. இப்போது இராவண இராஜ்ஜியம் முடிந்து மீண்டும் இராம ராஜ்ஜியம் ஆரம்பமாகும். நரனிலிருந்து நாராயணன் ஆக வேண்டும் அல்லவா? இதுவே சத்திய நாராயணன் கதையாகும். அனைத்து சாஸ்திரங்களின் தாயாக இருப்பது சிரோன் மணி ஸ்ரீமத் கீதை. சிரேஷ்டமானவதற்காக ஸ்ரீமத் கிடைத்துள்ளது. சிரேஷ்டமானவருக்கு ஸ்ரீ என கூறுகிறார்கள். ஒரு கீதை

சாஸ்திரம்தான் தேவி தேவதைகளின் தர்ம சாஸ்திரம் எனப்படுகிறது என குழந்தைகளுக்கு தெரியும். இதனால் சங்கமத்தில் தேவதா தர்மம் ஸ்தாபனையாகிறது. சத்யுகத்தில் பதீதமானவர்கள் யாரும் கிடையாது. கீதையை பதீத பாவனி என்று கூற முடியாது என பாபா உங்களுக்கு இப்போது புரிய வைக்கின்றார். கீதையின் மூலமாக பாவனமாக முடியாது. கீதையின் பகவானை பதீத பாவனன் எனக் கூறுகிறார்கள். இதை நன்றாக நினைவில் கொள்ளுங்கள். கீதை தான் ஆதி சனாதன தேவி தேவதா தர்மங்களின் சாஸ்திரமாகும். கீதையின் சமயத்தில் தான் மிகப் பெரிய மகாபாரத போர் நடைபெற்றது. இதனால் பல தர்மங்கள் அழிந்து ஒரு தர்மம் ஸ்தாபனையாகியது. தேவி தேவதா தர்மத்தின் சாஸ்திரம் என்று கீதையைத்தான் கூறுகிறார்கள். பிராமணர்களின் சாஸ்திரம் என்று கூறுவதில்லை. பிராமணர்களின் பெயர் கீதையில் இல்லை. பரம்பிதா பரமாத்மாவே வந்து பிரம்மா மூலமாக வந்து இந்த அனைத்து சாஸ்திரங்களின் சாரத்தை தெரிவிக்கின்றார். சத்யுகத்தில் பிராமணர்கள் இல்லை என நீங்கள் புரிந்துக் கொள்கிறீர்கள். அங்கே லஷ்மி நாராயணன், தேவதைகள் இருக்கிறார்கள். பிரம்மாவிற்கு பிறகு விஷ்ணு இருக்கிறார். பிரம்மா மூலமாக விஷ்ணுபுரி ஸ்தாபிக்கப்பட்டது என சித்திரங்களில் காண்பிக்கப்பட்டிருக்கிறது. பிரம்மா மற்றும் விஷ்ணு ஒன்றாக இருக்க மாட்டார்கள். பிரம்மா மூலமாக தேவி தேவதா தர்மம் ஸ்தாபனையாகிறது. இது விளக்கமாக புரிந்துக் கொள்ள வேண்டிய விஷயம் ஆகும். இப்போது குழந்தைகளாகிய நீங்கள் சிவபாபாவிடமிருந்து சொர்க்கத்தின் ஆஸ்தியை அடைந்துக் கொண்டிருக்கிறீர்கள். உரிமையாளர்கள் அல்லவா? முக்கியமான தர்ம சாஸ்திரம் 4 ஆகும். ஸ்ரீமத் பகவத் கீதை நம்பர் ஒன் சாஸ்திரமாகும். இதன் மூலமாக நம்பர் ஒன் தர்மம் ஸ்தாபனையாகிறது. பிறகு இஸ்லாமியம், பௌத்தம். ஒரு கீதையில் தான் ஸ்ரீமத் பகவத் கீதை என எழுதப்பட்டிருக்கிறது. வேறு எந்த சாஸ்திரத்திலும் ஸ்ரீமத் இல்லை. ஸ்ரீமத் இஸ்லாமியம் அல்லது ஸ்ரீமத் பௌத்தம் என்று பாடப்படவில்லை. ஸ்ரீமத் பகவத் கீதை ஒன்று தான். அதன் மூலமாக எந்த தர்மம் ஸ்தாபிக்கப்பட்டது. ஆதிசனாதன தேவி தேவதா தர்மம் ஸ்தாபனையாயிற்று. கடைசியில் தான் ஸ்தாபனையாகியது. இது புரிந்துக் கொள்ள வேண்டிய விஷயம் ஆகும். இப்போது பாபா நமக்கு டீசர் ரூபத்தில் படிக்க வைக்கின்றார். இது புத்தியில் இருக்க வேண்டும். பாபா நமக்கு தந்தையாகவும் இருக்கிறார். டீச்சராகவும் இருக்கிறார். பாபா படிப்பின் மூலம் அனைவருக்கும் சத்தி தருகின்றார். ஆகவே அவர் சத்குரு ஆகிறார். பாபாவை எல்லோரும் நினைவு செய்கிறார்கள். இப்பொழுது கீதையில் கிருஷ்ணரின் பெயரைப் போட்டு விட்டார்கள். அவரோ ஞானக் கடல் இல்லை. ஞானக் கடலான பாபா அவரை அப்படி மாற்றி இருக்கிறார். எனவே பாபா டீச்சராகவும் இருக்கிறார். இங்கே நீங்கள் புது விஷயங்களை கேட்கிறீர்கள் சாஸ்திரங்கள் போன்றவைகளை படித்து கேட்டு வந்திருக்கிறீர்கள். இப்போது நீங்கள் பாபா மூலமாக நேரடியாக கேட்கிறீர்கள் முன்பு எல்லோரும் சரீரம் உடைய மனிதர்கள் மூலமாக கேட்டார்கள். இப்போது நீங்கள் நாம் ஆத்மா, உண்மையில் அசரீரியாக இருந்தோம் என புரிந்துக் கொள்கிறீர்கள். பிறகு சரீரத்தை ஏற்கின்றோம். பாபா கூட அசரீரியாக இருக்கிறார். சிவலிங்கம் உருவாக்குகிறார்கள் அல்லவா? ஆத்மா சரீரம் மூலமாக அவரை பூஜிக்கிறது. பரம்பிதா பரமாத்மா வந்து எங்களை பதீதர்களை பாவனமாக்குங்கள் என அழைக்கிறார்கள். லிங்கத்தை பூஜை செய்கிறார்கள். ஆனால் அவரே பதீத பாவனர் தந்தை. அவரையே நாம் அழைக்கின்றோம் என புரிந்துக் கொள்ள முடியாது. சிவனே பகவான், ஈஸ்வரன். இவ்வாறு நினைக்கிறார்கள், அவ்வளவு தான். அவரை அப்பா என்று கூறினால் புத்தியில் அப்பாவிடமிருந்து சொத்து கிடைக்கும் என நினைவு வரும். நமக்கு சொத்து கிடைத்திருக்கிறது. அதனால் தான் நாம் பூஜிக்கின்றோம் பாரதவாசிகளுக்கு சொத்து கிடைத்திருக்கிறது. எப்போது கிடைத்தது. இதை மறந்து விட்டார்கள். இப்போது குழந்தைகளாகிய நீங்கள் புரிந்துக் கொள்கிறீர்கள். நாம் பாபாவிடம் வந்துள்ளோம் என கூறுகிறீர்கள் சிவபாபா பிரம்மா, உடலில் வந்து புரிய வைக்கின்றார். திரிமூர்த்தி என்ற பெயர் புகழ் வாய்ந்தது. திரிமூர்த்தி சாலை என பெயரிடப்பட்டிருக்கிறது. தந்தையின் மகிமை நிறைய இருக்கிறது. பாட்டில் கூட அன்பின் கடல்..... அனைவருக்கும் சத்தி கொடுக்கக் கூடிய வள்ளல் என்றெல்லாம் இருக்கிறது. அனைவருக்கும் சுகம், சாந்தியை கொடுக்கக் கூடியவர் அனைவரின் துக்கத்தை நீக்கி சுகம் கொடுக்கக் கூடியவர் மிகவும் அன்பானவர் அல்லவா! அவரை விட அன்பான பொருள் வேறு எதுவும் கிடையாது. சொர்க்கத்திற்கு அதிபதியாக மாற்றக் கூடிய தந்தை நிச்சயமாக அன்பிற்கு உரியவராக இருப்பார் அல்லவா! அவரே எல்லையற்ற தந்தையாவார். குழந்தைகளே என்னிடமிருந்து சொர்க்கத்தின் ராஜ்ஜிய பதவி கிடைக்கிறது அல்லவா! என கூறுகின்றார். ஆத்மாக்களாகிய நீங்கள் சகோதரர்கள். இப்போது பாபா மூலமாக கேட்டுக் கொண்டிருக்கிறீர்கள். அனைத்து ஆத்மாக்களும் பாபா எங்களை பாவனமாக்குங்கள் என பாபாவை நினைக்கின்றனர். இப்போது பாபா பாவனமாக்குவதற்காக வந்துள்ளார்

என ஆத்மா கூறுகிறது. குழந்தைகளே 5000 வருடம் முன்பு உங்களை தூய்மையாக மாற்ற வந்தேன் என கூறுகின்றார். இப்போது தந்தையாகிய என்னை நினைத்தால் உங்களுடைய விகர்மங்கள் அழியும். மேலும் உங்களுடைய அனைத்து துக்கமும் விலகி போகும். பதீத பாவனா வருங்கள் என அழைக்கிறார்கள். மேலும் கைத்தட்டிக் கொண்டிருக்கிறார்கள். பதீத பாவன சீதா ராம் என கதரிக் கொண்டிருக்கிறார்கள். இவ்வாறு கூறுகின்றனர் என்றால் பதீதமாக இருக்கின்றனர் அல்லவா! இதுவே நரகம் ஆகும். இது பயங்கரமான நரகம் என கூறப்படுகிறது. கருடப் புராணத்தில் இது போன்ற பயங்கரமான விஷயங்கள் கூறப்பட்டிருக்கிறது. இதை செய்தால் இவ்வாறு மாறலாம், இது நடக்கும்..... பிறகு பசுவின் வாலைப் பிடித்துக் கொள்வதால் சொர்க்கத்திற்கு போகலாம் எனவும் கூறியிருக்கிறார்கள். இவ்வாறு கொஞ்சம் எழுதப்பட்டிருக்கிறது. இப்போது விலங்கைப் பற்றிய விஷயம் அல்ல. நீங்களே கோமாதா அல்லவா! உங்களுடைய வால் அல்லது முதுகை பற்றிக் கொள்ளாதவரை வழி கிடைக்காது. வால் இல்லை. இருப்பினும் உங்களுடைய வாலை பிடித்துக் கொண்டு கரை சேர்வேன் என்கிறார்கள். இப்போது இங்கே வாலை பிடிக்க வேண்டியது இல்லை. ஆனால் பின்பற்ற வேண்டும். சந்நியாசிகளை பின்பற்றுவார்கள் பலர் இருக்கின்றார்கள் .ஆனால் பின்பற்றுவார்கள் என்றால் பவித்ரமாக வேண்டும். நீங்களே உண்மையிலும் உண்மையான பின்பற்றுவர்களாக உள்ளீர்கள். உங்கள் அனைவரையும் திரும்ப அழைத்துச் செல்வதற்காக நான் வந்திருக்கிறேன் என சிவபாபா கூறுகிறார். நீங்கள் என்னை நினைவு செய்தால் உங்களுடைய பாவம் எரிந்து போகும். பாவனமாகாமல் பின்பற்ற முடியாது. சிவ தந்தையை முழுமையாக பின்பற்ற வேண்டும். நீங்கள் பின்பற்றுவதற்காகவே இங்கே அமர்ந்துள்ளீர்கள். பக்தி மார்க்கத்தில் கூட என்னை நினைவு செய்து வந்துள்ளீர்கள். ஆத்மாக்கள் பிரியதர்ஷனி, பரமாத்மா பிரியதர்ஷன் என நீங்கள் அறிகிறீர்கள். ஆத்மாக்கள் அவரையே நினைவு செய்கின்றனர். மேலும் அழைத்துச் செல்வதற்காக அவர் வந்துள்ளார். என்னை பின்பற்றினால் உடன் அழைத்துச் செல்வேன் என கூறுகின்றார். எவ்வாறு பின்பற்றுவது, நான் பாவனமாக இருக்கிறேன், நீங்கள் பதீதமாக இருக்கிறீர்கள் என்பதையும் அவர் புரிய வைக்கின்றார். எனவே நிச்சயமாக பாவனமாக வேண்டும், நிச்சயமாக பின்பற்ற வேண்டும். விகாரிகள் பின்பற்ற முடியாது. பின்பற்றுவதற்காக எனக்கு சமமாக பவித்ரமாகுங்கள். நான் பதீதர்களை என்னுடன் சாந்தி தாமத்திற்கு அழைத்துச் செல்வேனா? இத்தனை மனிதர்கள் அனைவரும் முக்தி அடைவதற்காக பக்தி, தவம், தான, புண்ணியம் போன்றவைகளை செய்கிறார்கள். ஏனென்றால் இங்கே துக்கம் இருக்கிறது. ஆகவே நாங்கள் எங்களுடைய வீட்டிற்கு திரும்ப வேண்டும் என நினைக்கிறார்கள் நிச்சயமாக பவித்ரமாக வேண்டும் என பாபா கூறுகின்றார். நான் பாவனமாக இருக்கிறேன். ஆகையால் இப்போது நான் உங்களை பாவனமாக்குகின்றேன். பிரம்மாவின் உடலில் தான் வருவேன். நான் படைப்பவன் இந்த பிரம்மா உடலில் வருகிறேன் பிரம்மா மூலமாக தேவி தேவதா தர்மத்தை ஸ்தாபனை செய்ததாக காண்பிக்கிறார்கள். நீங்கள் பி.கே. இப்போது சிவபாபாவை பின்பற்ற வேண்டும் என அறிகிறீர்கள். என்னை நினைவு செய்தால் பாவனமான உலகத்திற்கு அழைத்துச் செல்வேன் என நான் உறுதி அளிக்கிறேன் என பாபா கூறுகிறார். இதை தவிர வேறு வழி இல்லை. பதீத பாவனா..... என்கிறார்கள் அல்லது பார்வை மேலே போகிறது அல்லது தண்ணீரை பார்க்கிறார்கள். கங்கை பதீத பாவனி அல்ல. அது கடலில் இருந்து வெளிப்பட்டிருக்கின்ற நதியாகும். இப்போது உங்கள் வாலை தான் பிடிக்க வேண்டும்.

நீங்கள் பாவனமாக வேண்டும். என்னை பின்பற்ற வேண்டும். அப்போது தான் உடன் செல்ல முடியும் என பாபா கூறுகின்றார். நீங்கள் என்னுடன் வசித்தவர்கள். இப்போது 84 சக்கரங்கள் எடுத்து பதீதமாகியிருக்கிறீர்கள் என பாபா கூறுகின்றார். இப்போது மீண்டும் என்னை நினைவு செய்தால் பாவனமாவீர்கள். பின்பற்ற வேண்டும் என்றால் வீட்டை விடுங்கள் என சன்னியாசிகள் குடும்பஸ்தர்களுக்கு கூறுகிறார்கள். நான் பரந்தாமத்தில் வசிக்கிறேன். நீங்களும் வருவீர்களா அல்லது இங்கேயே விஷக்கடலில் இருப்பது நன்றாக இருக்கிறதா என பாபா கூறுகின்றார். ஓ, பதீதபாவனா வாருங்கள் என நீங்கள் அழைத்தீர்கள். இப்போது உடன் அழைத்துச் செல்வதற்காக பாபா வந்திருக்கின்றார். கல்ப கல்பமாக வந்து உங்களை உடன் அழைத்துச் செல்கிறேன். பிறகு சத்யுகத்தில் நீங்கள் மிகவும் சுகமாக இருக்கிறீர்கள். இந்த லக்ஷ்மி நாராயணன் சொர்க்கத்திற்கே அதிபதி அல்லவா! இவர்களுக்கு இவ்வளவு சுகம் கொடுக்கக் கூடியவர் யார்? சொர்க்கத்தின் இறை தந்தை நீங்கள் என்னுடைய ஜெயந்தியை கொண்டாடுகிறீர்கள் என பாபா நினைவு படுத்துகிறார். பரம்பிதா பரமாத்மாவின் ஜெயந்தியை அனைத்து பாரதவாசிகளும் கொண்டாடுகிறார்கள். என்னுடைய பிறப்பிடம் இதுவே ஆகும். கிறிஸ்துவர்கள் ஏற்றுக் கொள்ள மாட்டார்கள். அவர்கள் கிறிஸ்துவை தான் ஏற்றுக் கொள்வார்கள். சிவ ஜெயந்தியை பாரதவாசிகள்

25.07.2011

தான் கொண்டாடுகிறார்கள். இது அனைவருக்கும் பதீத பாவனராக இருக்கும் தந்தையின் பிறப்பிடம் ஆகும். பாபா அவைருக்கும் சுகம் கொடுக்கக் கூடியவராக இருக்கிறார். அனைவரையும் விடுவிக்கக் கூடியவர் ஆவார். எனவே பாரதம் எவ்வளவு உயர்ந்ததாக இருந்தது.

நாடகத்தின் படி என்னுடைய குழந்தைகள் அனைவரும் துக்கத்தில் இருக்கும் போது தான் ஆஸ்தியை கொடுப்பதற்காக நான் வருகிறேன். பாபா தான் ஞானக் கடல், சுகக் கடல்.... குழந்தைகளுக்கு ஆஸ்தி கொடுத்துக் கொண்டிருக்கிறார். என்னை பின்பற்றுங்கள் என்று கூறுகின்றார். ஆத்மாக்களாகிய நாம் விகாரிகளாக இருக்கிறோம். இதனால் சரீரமும் விகாரியாக இருக்கிறது என்பது தெரிகிறது. சத்யுகத்தில் ஆத்மா பவித்ரமாக இருக்கிறது. சரீரமும் பவித்ரமாக கிடைக்கிறது. இப்போது குழந்தைகளே பாவன மாகுங்கள் என பாபா கூறுகிறார் நினைவினால் தான் தமோபிரதானத்திலிருந்து சதோபிரதானமாக முடியும். நல்லது.

இனிமையிலும் இனிமையான காணாமல் போய் கண்டெடுக்கப்பட்ட செல்லமான குழந்தைகளுக்கு தாயும் தந்தையுமாகிய பாபாதாவின் அன்பு நினைவுகள் மற்றும் காலை வணக்கம். ஆன்மீகக் குழந்தைகளுக்கு ஆன்மீகத் தந்தையின் நமஸ்தே.

தாரணைக்கான முக்கிய சாரம்:

1. பாபாவிடமிருந்து சொர்க்கத்தின் ஆஸ்தியை அடைய நான் ஆத்மா சகோதர, சகோதரன் என்பதை உறுதிபடுத்திக் கொள்ள வேண்டும். மிகவும் அன்போடு இருக்க வேண்டும் தந்தை எவ்வாறு அன்பிலும் அன்பாக இருக்கிறாரோ அவ்வாறு அன்பாக மாற வேண்டும்.
2. பாபாவிற்கு சமமாக தூய்மையாகி பாபாவை முழுமையாக பின்பற்ற வேண்டும். பாபாவுடன் திரும்பி வீட்டிற்கு சாந்திதாமத்திற்கு செல்ல நிச்சயமாக தூய்மையாக வேண்டும்.

வரதானம்: அனைவருடைய மனதின் ரகசியங்களையும் புரிந்துக் கொண்டு அனைவரையும் திருப்தி படுத்தக் கூடிய சதா வெற்றியாளர் ஆகுக!

வெற்றியாளன் ஆவதற்காக ஒவ்வொருவருடைய மனதின் ரகசியத்தையும் தெரிந்துக் கொள்ள வேண்டும், ஒருவருடைய வாயிலிருந்து வெளிப்படக்கூடிய வார்த்தையை விட அவருடைய மனதின் ரகசியத்தை தெரிந்துக் கொண்டால் வெற்றியாளன் ஆக முடியும். ஆனால் மனதின் ரகசியங்களை தெரிந்துக் கொள்ள உள்நோக்கு பார்வை வேண்டும். எவ்வளவு உள்நோக்கு பார்வையில் இருக்கிறீர்களோ அவ்வளவு ஒவ்வொருவருடைய மனதின் ரகசியத்தையும் புரிந்துக் கொண்டு அவரை திருப்தி படுத்தலாம். திருப்திபடுத்தக் கூடியவர்கள் தான் வெற்றியாளன் ஆகிறார்கள்.

சுலோகன்: வைராக்கியம் என்பது தகுதியுடைய பூமியாகும், அதில் எந்த பழத்தை போட்டாலும் அது நிச்சயமாக பலன் தரும்.

மன சேவைக்காக: நான் ஒரு பிரகாசிக்கக் கூடிய நட்சத்திரம் இந்த சரீரம் என்ற உடையில் இருந்து தனிப்பட்டவன், தேகம் மற்றும் ஆத்மா தனித்தனி என்பதை அனுபவம் செய்துக் கொண்டே சாட்சியாகி திருஷ்டியினால் வெளி காட்சிகளை பார்த்து சக்தியைக் கொடுக்க வேண்டும்.